

# ПрайдзіСет



Эмілі Дыкінсан (Emily Dickinson) (1830 – 1886) Амерыканская паэтка Эмілі Дыкінсан пры жыці надрукавала не больш за дзесяць вершаў і цягам XIX – пачатку XX стагоддзяў не разглядалася крытыкамі як сур’ёзны творца. Першае выданне вершаў Дыкінсан амаль без рэдагавання выйшла толькі ў 1955 годзе (выдавец Томас Джонсан) – у ранейшых выданнях рэдактары імкнуліся прывесці незвычайную форму вершаў паэткі (кароткія радкі, незвычайная пунктуацыя, частое ўжыванне вялікіх літараў, адсутнасць назывы) да паэтычных нормаў свайго часу. На сённяшні дзень Эмілі Дыкінсан называюць адным з самых значных амерыканскіх паэтаў.

## Мой ліст – да Свету... *Верши*

\* \* \*

(This is my letter to the world...)

Мой ліст – да Свету, хоць пісьма  
Свет не напіша мне.  
Яго Прырода шле сама,  
І ў кожнай навіне

Спагада й моц адпраўніка.  
Дзеля яго руکі  
І вы спагадліва мяне  
Судзіце, землякі.

\* \* \*

(The grass so little has to do...)

Турботаў у травы няшмат:  
Прыбраць у зеленъ дол  
Дзеля забавы мялікаў  
І пачастунку пчол.

Ёй навакольным кланяцца  
Загадвае павеў,  
На ўлонні сонейка тримаць,  
На вуснах – ціхі спеў.

# ПрайдзіСвЕТ

Ноч аздабляе перламі  
Чысцюткае расы,  
Каб і князёўна не магла  
Зацьміць яе красы.

Памрэ – і будзе водарам,  
Што нараджае сны, –  
Як боскі незабыўны пах  
Духмянай хваіны.

І ўрэшце знайдзе сабе схоў –  
Высока, на адрыне.  
Турботаў у травы няшмат.  
Хто ж лёс такі адрыне?

\* \* \*

(I died for beauty, but was scarce...)

Жыццё аддаўшы за красу,  
Спачыла я ў труне.  
Пакутнік ісціны ляжаў  
Наўпоблізь ад мяне.

І ён пытаецца ў мяне:  
“За што памерла ты?”  
“За прыгажосць”. – “А я памёр  
За праўду. Мы браты”.

Нібы суседзі праз сцяну,  
Гаворым цераз скон,  
Пакуль, звязаўшы вусны, мох  
Не пахаваў імён.

\* \* \*

(Is Heaven a physician?)

Ці ж неба – гэта лекар,  
Што болесць адхіне?  
Хіба магчыма вылечыць

# ПрайдзіСвЕТ

Нябожчыка ў труне?

Ці ж Бог – ліхвяр? Маўляў, душой  
Мы вінныя яму.  
Ды ў гандлі гэтым скарбам  
Я ўдзелу не вазьму.

\* \* \*

(Faith is a fine invention...)

Рэлігія – рэч карысная  
Для ўсіх разважных асоб,  
Ды ўсё ж у крытычных выпадках  
Патрэбнейшы мікраскоп.

\* \* \*

(It 's all I have to bring to-day...)

Вось гэта ўсё, што даць магу,  
Вось гэта сэрца ў дар,  
Вось гэта сэрца, і палі,  
І лугавы абшар.

Каб мне чагос্যі не забыць,  
Пералічыце зноў:  
Вось гэта сэрца, і лугі,  
І ў дзятліне чмялёў.

\* \* \*

(Tell all the Truth but tell it slant...)

Прамовіць ісціну лягчэй,  
Калі ідзеш вакол:  
Замоцны для людскіх вачэй  
Раптоўнай праўды ўкол.

Маланку растлумач – і сын

# ПрайдзіСет

Палохацца не будзе.  
Хай праўда ўспыхне – спакваля,  
Інакш аслепнуць людзі.

\* \* \*

(To make a prairie it takes a clover and one bee...)

Каб луг я стварыць магла,  
Патрэбныя толькі трое:  
Пчала,  
Канюшына і мроя.  
Калі ж пчалы не стае –  
Хопіць і мроі мае.

\* \* \*

(They say that ‘time assuages’...)

Гаворыце: “Час лечыць”, –  
Ды не даведзяце:  
Праўдзівая пакута  
Цягліцамі расце.

Час – катаўанне болем,  
Сякера ў скуры дрэў.  
Хто перамог хваробу,  
Той праста не хварэў.

\* \* \*

(The dying need but little, dear...)

Смяротна хвараму няшмат  
І трэ: вады ў збане,  
Убачыць кветачкі абрывіс –  
Прынамсі, на сцяне;

Глядзець на шчыры жаль сяброў  
І ведаць: на дварэ

# ПрайдзіСвЕТ

Не пацямнеюць фарбы дня –  
Нат калі ён памрэ.

*пераклад з ангельскай – Андрэй Хадановіч*

© Андрэй Хадановіч, пераклад, 2010